

ការបែងចែកអំណាចនិងសារសំខាន់នៃឯករាជ្យភាពរបស់តុលាការ

ឯករាជ្យភាពនៃតុលាការគឺសំខាន់បំផុតក្នុងការការពារសិទ្ធិមនុស្ស និងសេរីភាពជាមូលដ្ឋាន និងក្នុងការបង្កើតរដ្ឋសេរីមួយដែលលើកកម្ពស់ដល់នីតិវិធី ។

យើងអាចជំទាស់ តាមឥរិយាបថរបស់រដ្ឋធម្មនុញ្ញប្រជាធិបតេយ្យអំណាចធំបំផុតរបស់រដ្ឋគឺស្ថិតនៅលើប្រជាពលរដ្ឋ ។ លក្ខណៈសំខាន់នៃរដ្ឋធម្មនុញ្ញប្រជាធិបតេយ្យគឺ រដ្ឋាភិបាលត្រូវបានបង្កើតឡើងដើម្បីឆ្លើយតបទៅនឹងឆន្ទៈរបស់ប្រជាពលរដ្ឋមានន័យថា “រដ្ឋាភិបាលគឺជារបស់ប្រជាជនបង្កើតឡើង ដោយប្រជាជន និងធ្វើការបម្រើប្រយោជន៍ប្រជាជន” ។ នៅក្នុងរដ្ឋធម្មនុញ្ញឆ្នាំ១៩៧៣នៃព្រះរាជាណាចក្រកម្ពុជាចែងថា “យើងជាប្រជាពលរដ្ឋនៃព្រះរាជាណាចក្រកម្ពុជាព្រមព្រៀងតាមរដ្ឋធម្មនុញ្ញឆ្នាំ១៩៧៣ថាប្រទេសកម្ពុជាបន្តមានព្រះមហាក្សត្រប្រកាន់របបសេរីនិយមនិងពហុបក្ស” ។

យោងតាមច្បាប់រដ្ឋធម្មនុញ្ញអំណាចកំពូលរបស់ប្រជាពលរដ្ឋត្រូវបានបង្ហាញនិងប្រើប្រាស់ តាមរយៈអ្នកតំណាងឬអ្នកបង្កើតច្បាប់ ដែលប្រជាជនបោះឆ្នោតជ្រើសរើស ក៏ប៉ុន្តែអ្នកតំណាងទាំងនោះបានលើកតម្កើងឋានៈរបស់ខ្លួនឱ្យស្ថិតនៅលើកម្ពុភាព ប៉ុន្តែឯករាជ្យភាពរបស់

របស់រដ្ឋធម្មនុញ្ញបែបប្រជាធិបតេយ្យ ។

ចុះចំណែកតុលាការវិញយ៉ាងដូចម្តេចដែរ? អំណាចតុលាការកាន់តែឆ្ងាយឃ្លូសពីសេចក្តីសម្រេចរបស់ប្រជាជនទៅទៀត បើទោះជាប្រជាជនគ្រប់រូបជាសមាសភាពសំខាន់នៃរដ្ឋធម្មនុញ្ញប្រជាធិបតេយ្យក៏ដោយ ។ នៅប្រទេសកម្ពុជានិងនៅប្រទេសមួយចំនួនទៀត អំណាចតុលាការ មិនមែនមានកំណើតមកពីអង្គការតំណាងអ្នកច្បាប់ដែលប្រជាជនបោះឆ្នោតជ្រើសរើសទេ ហើយក៏មិនមែនមានប្រភពមកពីអំណាចដែលប្រើប្រាស់ឃ្លូសពីដែនសមត្ថភាពកិច្ចការតុលាការ សេចក្តីសម្រេចចិត្ត ការត្រួតពិនិត្យនិងកំណត់របស់ប្រជាជនដែរ ។ តាមច្បាប់រដ្ឋធម្មនុញ្ញ ប្រជាជនមិនត្រូវបាន អនុញ្ញាតឱ្យចូលរួមនៅក្នុងការជ្រើសរើសចៅក្រមនិងព្រះរាជអាជ្ញាទេ ដោយសារប្រជាជនមិន មែនជាអ្នកចូលរួមបោះឆ្នោតជ្រើសរើសតុលាការទេ ។ ប៉ុន្តែតុលាការត្រូវបានតែងតាំងដោយអង្គការ ដែលនៅក្នុងប្រទេសកម្ពុជាហៅថា ÷ “ទ្រព្យក្រុមប្រឹក្សានៃអង្គចៅក្រម” ដែលអះអាងថាជាស្ថាប័នឯករាជ្យទទួលខុសត្រូវក្នុងការជ្រើសរើស តម្កើងតំណាង ផ្លាស់ប្តូរ និងត្រួតពិនិត្យវិន័យលើសកម្មភាព ប៉ុន្តែឯករាជ្យភាពរបស់



នៅវាលពិឃាតបឹងជើងឯក

ស្ថាប័ននេះស្ថិតនៅចោទជាសំណួរនៅឡើយ ។ ភិចប្តុច្រើន សមាសភាពនៃស្ថាប័ននេះផ្សំឡើងដោយអ្នកដែលចាត់តាំងពីបក្សនយោបាយ ។ បុគ្គលមួយដែលសម្គាល់ពីការគោរពចំពោះឯករាជ្យភាពរបស់តុលាការគឺព្រះមហាក្សត្រដែលជាប្រមុខនៃស្ថាប័ននេះ ។ ចាប់តាំងពីស្ថាប័ននេះកើតឡើងព្រះមហាក្សត្រមិនបានចូលរួមជាអធិបតីភាពនៅក្នុងអង្គប្រជុំ (ពេលដែលព្រះបាទនរោត្តម

សីហនុ សោយរាជ្យ) ។ ព្រះអង្គចាត់តាំងប្រធានព្រឹទ្ធសភា ឲ្យជំនួសវត្តមានរបស់ព្រះអង្គ ។ នេះបង្ហាញឲ្យឃើញច្បាស់ថា ការចាត់តាំងប្រធានព្រឹទ្ធសភាឲ្យដឹកនាំអង្គប្រជុំនេះគឺដូចស្រឡះ ពីគោលការណ៍នៃការបែងចែកអំណាចនិងតុល្យភាពអំណាច ឬការត្រួតពិនិត្យអំណាច ។ ហេតុនេះហើយ យើងអាចនិយាយ បានថាតុលាការមិនបានឆ្លុះបញ្ចាំងពីឆន្ទៈរបស់ប្រជាជនឡើយ ។

ឯករាជ្យភាពរបស់តុលាការអាចនឹងត្រូវបានធានាតែក្នុង ករណីដែលមានវត្តមាននៃរដ្ឋាភិបាលដែលបង្កើតឡើងដោយ ប្រជាជន ជាប់របស់ប្រជាជន និងធ្វើការបម្រើដល់ប្រយោជន៍ ប្រជាជន ។ លក្ខណៈពិសេសមួយដែលត្រូវតែរកឃើញថាជា ខុសករណីមួយសម្រាប់ធានានូវឯករាជ្យភាពនៃតុលាការ គឺការ បែងចែកអំណាចជាបី ÷ អំណាចនីតិបញ្ញត្តិ អំណាចនីតិប្រតិបត្តិ និង អំណាចតុលាការ ។ ប្រព័ន្ធតុល្យភាពអំណាចមួយត្រូវបានបង្កើត ឡើង ។ ជាក់ស្តែង ការបែងចែកអំណាច និងតុល្យភាពអំណាច បានបែងយ៉ាងច្បាស់នៅក្នុងរដ្ឋធម្មនុញ្ញ ប៉ុន្តែនៅក្នុងការអនុវត្តន៍ ជាក់ស្តែងអ្វីដែលមានបែងចែកមិនបានយកមកប្រើប្រាស់ឡើយ ។

មានករណីជាច្រើន ដែលស្ថាប័ននីតិប្រតិបត្តិរំលោភលើ អំណាចនិងឯករាជ្យភាពនៃតុលាការដោយបំពានសាលក្រម របស់តុលាការ គួយយ៉ាងដូចជាបញ្ហាឲ្យចាប់ខ្លួនជនជាប់ចោទ ដែល តុលាការបានសម្រេចដោះដៃរួចហើយ ឬក៏បញ្ជាឲ្យតុលាការ ដោះលែងជនសង្ស័យដែលបានចាប់ខ្លួនតាមដីការរបស់តុលាការ ជាដើម ។ នេះក៏បង្ហាញឲ្យឃើញច្បាស់ថា អំណាចនីតិប្រតិបត្តិ ដើរតួនាទីពីរគឺជាចៅក្រមដងជាព្រះរាជអាជ្ញាដងនៅពេលទន្ទឹម គ្នា ។

ការអះអាងមួយទៀតបានលើកឡើងថា ប្រទេសកម្ពុជាមិន បានគ្រប់គ្រងតាមឆន្ទៈរបស់ច្បាប់ដែលស្ថាប័ននីតិបញ្ញត្តិបាន អនុម័តនោះទេ តែមានដំណើរការដោយអនុក្រឹត្យទៅវិញ ។ ច្បាប់ ភាគច្រើនដែលសភាជាតិអនុម័តត្រូវបានផ្អែកទៅលើអនុក្រឹត្យ ដែលចេញដោយរដ្ឋាភិបាល (គណៈរដ្ឋមន្ត្រី) មុនពេលដែលច្បាប់ នោះអាចអនុម័តឲ្យប្រើប្រាស់ជាដូចការណ៍បាន ។ តាមការ អនុវត្តន៍ជាក់ស្តែង អនុក្រឹត្យមិនដែលត្រូវបានជំទាស់ឬពិនិត្យ ធម្មនុញ្ញភាពឡើយ ច្បាប់ដែលបង្កើតដោយសភាជាតិទាមទារ

ឲ្យមានការផ្តល់យោបល់ពីព្រឹទ្ធសភា ការត្រួតពិនិត្យធម្មនុញ្ញភាព ដោយក្រុមប្រឹក្សាធម្មនុញ្ញ ។

ដោយហេតុនេះហើយ យើងចាំបាច់ត្រូវយល់ពីឆន្ទៈពិត ប្រាកដនៃឯករាជ្យភាពរបស់វិស័យតុលាការ ។ ឆន្ទៈនេះគឺបង្ក ប្រមានការគោរពឯករាជ្យភាពរបស់តុលាការ ហើយការគោរព នេះគឺតម្រូវឲ្យបញ្ឈប់ទំនោរបំពានបំពានតុលាការឬចៅក្រមនៅ ពេលមានការខ្វែងគំនិតគ្នា ។ យើងមិនត្រូវភ្លេចថា នៅក្នុងបំនួន លើសលប់នៃករណីនាមុនដំណើរការតុលាការរដ្ឋាភិបាលគឺ ជាភាគីមួយក្នុងចំណោមនោះ ។

ម្យ៉ាងវិញទៀត ចៅក្រម គួរតែមិនលម្អៀងនិងបង្ហាញអំពី សុក្រិតភាពនេះដែរ ។ ដូច្នោះ លើកឡើងថាប្រសិនបើផ្តល់ អំណាចដាច់ដៃដល់ស្ថាប័ននីតិប្រតិបត្តិឬក៏ស្ថាប័ននយោបាយ ដើម្បីជ្រើសរើសមនុស្សនិងតែងតាំងចៅក្រមនៃតុលាការ កំពូលអំណាចនោះ គឺនាំមកនូវសកម្មភាពប៉ះពាល់អាក្រក់ដល់ ឯករាជ្យភាពរបស់វិស័យតុលាការ ។ ឯករាជ្យភាពនៃតុលាការ អាចកើតមានឡើងដរាបណាការតែងតាំងចៅក្រមមិនចំណុះអ្នក នយោបាយ ។ ហេតុនេះ ហើយគោលការណ៍នេះគួរតែលើក ឡើងពីរបៀបជ្រើសរើសចៅក្រមដែលអាចការពារមិនឲ្យការ តែងតាំងចៅក្រមដោយហេតុផលមិនសមរម្យណាមួយ ។ បុគ្គល ដែលត្រូវបានជ្រើសរើសសម្រាប់តំណែងក្នុងវិស័យតុលាការត្រូវ តែជាបុគ្គលដែលមានភាពស្មោះត្រង់ គុណសម្បត្តិ សមត្ថភាព រួមផ្សំនឹងការហ្វឹកហ្វឺន និងចំណេះដឹងផ្នែកច្បាប់ ។ ដូចនេះហើយ ដំណើរការជ្រើសរើសចៅក្រមណាមួយពឹងផ្អែកលើសកម្មភាព ទាក់ទងនឹងនយោបាយ ឬក៏ភាពស្មោះត្រង់ចំពោះនយោបាយ គួរតែធ្វើការរឹតបន្តឹង ។

ដើម្បីធ្វើឲ្យគោលគំនិតនៃឯករាជ្យភាពរបស់តុលាការក្លាយ ជាការពិត តុលាការជាន់ខ្ពស់មានអាយុឯកសិទ្ធិចៀសផុតពីការ ជ្រៀតជ្រែករបស់អង្គការនីតិប្រតិបត្តិ ។ មិនត្រូវឲ្យមានការ ជ្រៀតជ្រែកមិនសមរម្យឬគ្មានភ័ស្តុតាងច្បាស់លាស់នៅក្នុងនីតិវិ ធីរបស់តុលាការឡើយ ប្រសិនបើសាលក្រមរបស់តុលាការ បដិសេធការសុំពិនិត្យសើរឡើងវិញនោះ ។ គោលការណ៍នេះ ត្រូវតែយកមកអនុវត្តដោយមិនលម្អៀងលើការពិនិត្យសើរ

របស់តុលាការ និងលើការបន្តបន្ថយរបស់រដ្ឋអំណាចប្រកាសរដ្ឋសំបូរ
លើការកាត់ទោសដែលដាក់ជូនដោយតុលាការឡើយ ។

កត្តាសំខាន់ដែលជួយឱ្យតុលាការមានឯករាជ្យភាពគឺបញ្ហា
ប្រាក់បៀវត្សរ៍ ។ ចៅក្រមត្រូវតែមានភាពម៉ឺនម៉ាត់នឹងមុខតំណែង
សន្តិម និងមានភាពថ្លៃថ្នូរ ដោយទទួលបានប្រាក់បៀវត្សរ៍ក្នុងកម្រិត
សមរម្យ ។ ម្យ៉ាងវិញទៀត ច្បាប់ក្នុងតែធានាឱ្យបាននូវអាយុនិង
ប្រាក់សោធននិវត្តន៍ឱ្យបានសមរម្យ ។ ចំពោះបញ្ហានេះរដ្ឋាភិបាល
ត្រូវតែពិចារណាគ្រប់វិធានឡើងវិញ នូវបំណែងចែកថវិកាឱ្យទៅ
ក្រសួងយុត្តិធម៌និងប្រៀបធៀបថវិកានោះទៅនឹងសមាជិកសភានិង
ព្រឹទ្ធសភា ។ បើអាចទេរួច ថវិកាស្វយ័តត្រូវតែបង្កើតឡើងសម្រាប់
ដំណើរការតុលាការដើម្បីដាក់ខ្លួនឱ្យឆ្ងាយពីក្រសួងយុត្តិធម៌ ។

តាមរយៈការវាយតម្លៃដ៏ហ្មត់ចត់ខាងលើស្តីពីឯករាជ្យភាព
របស់តុលាការ និងការពិភាក្សារកដំណោះស្រាយពីបទល្មើសនៅ
ក្នុងតុលាការ យើងបានសេចក្តីសន្និដ្ឋានមួយថា ឯករាជ្យភាព
របស់តុលាការគឺមានសារសំខាន់នៅក្នុងប្រធានបទធានាការពារ
សិទ្ធិមនុស្សនិងសេរីភាពជាមូលដ្ឋានដែលមានចែងនៅក្នុងរដ្ឋធម្មនុញ្ញ
ក៏ដូចជានៅក្នុងបរិបទសិទ្ធិមនុស្សដែលទទួលស្គាល់ជាអន្តរជាតិ ។
គ្មានកំណែទម្រង់ណាមួយសំខាន់ដល់ការរីកចម្រើនដៀនឈ្លីន
ជាយូរអង្វែងខាងផ្នែកសិទ្ធិមនុស្សនៅកម្ពុជាជាងកំណែទម្រង់ប្រព័ន្ធ
តុលាការទេ ។ ជាការពិត គ្រប់ផ្នែកទាំងអស់នៃការអភិវឌ្ឍសេដ្ឋកិច្ច
និងសង្គមនៅកម្ពុជាសុទ្ធតែទទួលបានការប៉ះពាល់ពីកង្វះខាតនៃប្រព័ន្ធ

តុលាការបច្ចុប្បន្ន ហើយការប៉ះពាល់នេះបានបង្កើតជាទប់ស្កាត់
មួយចំពោះដំណើរការនេះ ។ មានតែតុលាការដែលមានដំហែរ
ឯករាជ្យទាំងនិងប្រព័ន្ធតុលាការមួយដែលមានប្រសិទ្ធភាពប៉ុណ្ណោះ
ដែលអាចបញ្ចប់និរទណ្ឌភាពនៅកម្ពុជាព្រមទាំងផ្តល់ឱ្យសាធារណជន
នូវជម្រើសផ្សេងៗក្រៅពីហិង្សាក្នុងការដោះស្រាយទំនាស់ ។
ប្រសិនបើប្រព័ន្ធយុត្តិធម៌មិនមានឯករាជ្យពីស្ថាប័ននីតិប្រតិបត្តិ
ច្បាប់មិនអាចត្រូវបានដុះឡើងឡើយ ដើម្បីរដ្ឋាភិបាលនិងមន្ត្រីរបស់
រដ្ឋាភិបាលឡើយ ។

ខណៈដែលឯករាជ្យភាពរបស់តុលាការសាបរលាប
ហើយចៅក្រមដែលមានសម្បជញ្ញៈមិនប្រាកដប្រជាត្រូវបាន
តែងតាំង នោះភាពអនាធិបតេយ្យនិងការជ្រួលច្របល់ក្នុងស្ថាប័ន
ច្បាប់ពិតជាកើតឡើងមិនខាន ។ នៅពេលដែលចៅក្រមដែលមាន
សម្បជញ្ញៈបត់បែនមិនច្បាស់លាស់និងស្ថិតនៅក្រោមបង្គាប់
របស់ក្រុមអ្នកនយោបាយណាមួយ ឯករាជ្យភាពរបស់តុលាការ
នឹងអន់ខ្សោយ ហើយយុត្តិធម៌សង្គមនិងច្បាប់ទម្រង់ផ្សេងៗនឹង
ក្លាយជាឥតបានការ ។

សមភាពនៃសិទ្ធិនិងការទទួលបានការការពារស្មើគ្នានៅ
ចំពោះមុខច្បាប់គឺជាធាតុមួយក្នុងចំណោមធាតុសំខាន់បំផុតនៃ
សិទ្ធិមនុស្ស និងអាចចាត់ទុកថាជាធាតុដែលដែលមានសារសំខាន់
សម្រាប់ការអភិវឌ្ឍន៍ការគោរពសិទ្ធិជាក់លាក់ផ្សេងទៀត របស់
មនុស្ស ។ ពេលដែលគោលការណ៍នេះត្រូវបានដកហូត ឬផ្តល់
អាទិភាពចំពោះតែថ្នាក់លើឬអ្នកមានបុព្វសិទ្ធិ នោះសិទ្ធិស្រប
ច្បាប់របស់មនុស្សនឹងត្រូវបានបំបាត់ទាំងស្រុង ហើយយើងគ្មាន
ថ្ងៃទទួលបានយុត្តិធម៌ឡើយ ។

ប្រសិនបើយុត្តិធម៌សង្គមមិនអាចរកបាន មូលដ្ឋានសិទ្ធិ
មនុស្សនិងសេរីភាពមួយចំនួនដូចជាសិទ្ធិទទួលបានសន្តិសុខផ្នែក
រាងកាយនិងអាយុជីវិត សេរីភាពក្នុងការបញ្ចេញមតិយោបល់
ការនិយាយស្តី ការបង្កើតសមាគមន៍ និងការផ្សព្វផ្សាយ មិនត្រូវ
បានធានាឡើយ ហើយច្បាប់ទម្រង់ក៏មិនមាននៅក្នុង
សង្គមដែរ ប្រសិនបើយើងមិនរឹតបន្តឹងនិងធានាឱ្យមានឯករាជ្យភាព
របស់តុលាការ ។

ឌុក ចាន់ថា

